

न्यूज़ इन शॉर्ट

एअर इंडिया की अहमदाबाद-लंदन फ्लाइट रद्द, दिल्ली-पेरिस, गैटविक-अमृतसर की उड़ान भी बाधित

अहमदाबाद, एजेंसी। अहमदाबाद से लंदन जा रही एयर इंडिया फ्लाइट को अचानक रद्द करना पड़ा। बीते दो दिनों में कई बार ऐसा हुआ है, जब बोईंग 787-8 ड्रैमलाइनर विमान को तकनीकी समस्या की वजह से या तो रद्द करना पड़ा है या फिर विमान की आपात लैंडिंग करानी पड़ी है। हालांकि, अहमदाबाद-लंदन की उड़ान को एयरकाफ्ट की अनुपलब्धता की वजह से रद्द करना पड़ा है।एअर इंडिया की अहमदाबाद-लंदन फ्लाइट रद्द कर दी गई है। यह वही रूट है, जिस पर इ-171 दुर्घटनाग्रस्त हुई थी। इस बीच लंदन से अमृतसर, दिल्ली से पेरिस और पेरिस से दिल्ली की उड़ान को भी रद्द कर दिया गया है। दिल्ली-पेरिस वाली एअर इंडिया की उड़ान को रद्द करने की वजह तकनीकी समस्या बताई गई।

लाल निशान पर बंद हुआ शेयर बाजार; सेंसेक्स 212 अंक टूटा, निफ्टी 24900 से नीचे आया

मुंबई, एजेंसी। हफ्ते के दूसरे कारोबारी दिन यानी मंगलवार को शेयर बाजार मुनाफ़ावसूली के बीच गिरावट के साथ बंद हुआ। इस्त्राएल-ईरान संघर्ष के महेनजर निवेदकों ने सतर्कता दिखाई।बेंचमार्क सूचकांक सेंसेक्स और निफ्टी लाल निशान पर बंद हुए। 30 शेयरों वाला बीएसई सेंसेक्स 212.85 अंक या 0.26 प्रतिशत गिरकर 81,583.30 अंक पर बंद हुआ। कारोबार के दौरान यह 369.14 अंक या 0.45 प्रतिशत गिरकर 81,427.01 अंक पर आ गया था। वहीं, एनएसई निफ्टी 93.10 अंक या 0.37 प्रतिशत गिरकर 24,853.40 अंक पर बंद हुआ।

कमजोर वैश्विक मांग के बीच सोने के भाव में 1200 रुपये की गिरावट, चांदी चमकी

नई दिल्ली, एजेंसी। आभूषण विक्रेताओं और स्टॉकिस्टों की लगातार विक्रवाली के बीच मंगलवार को राजधानी दिल्ली में सोने की कीमत 1,200 रुपये गिरकर 1,00,170 रुपये प्रति 10 ग्राम रह गई। 99.5 प्रतिशत शुद्धता वाले सोने का भाव 1,100 रुपये घटकर 99,450 रुपये प्रति 10 ग्राम (सभी करों सहित) रह गया। अखिल भारतीय सराफा संघ ने इसकी पुष्टि की है। पिछले बाजार सत्र में 99.9 प्रतिशत शुद्धता वाली यह बहुमूल्य धातु 1,01,370 रुपये प्रति 10 ग्राम पर बंद हुई थी। वहीं, मंगलवार को चांदी की कीमत 100 रुपये बढ़कर 1,07,200 रुपये प्रति किलोग्राम (सभी करों सहित) हो गई। सोमवार को चांदी की कीमत 1,07,100 रुपये प्रति किलोग्राम पर बंद हुई थी। वैश्विक स्तर पर सोना हाज़िर गिरावट के साथ 3,380.65 डॉलर प्रति औंस पर कारोबार कर रहा था।

एसएससी देगा ओटीआर में संशोधन का मौका, 19 जून को खुलेगी सुधार विंडो

नई दिल्ली, एजेंसी। कर्मचारी चयन आयोग ने उम्मीदवारों को अपने वन टाइम रजिस्ट्रेशनविवरण को संशोधित करने की अनुमति दी है। पात्र उम्मीदवार 19 जून से 30 जून तक उम्मीदवारों के लॉगिन पोर्टल के माध्यम से अपने ओटीआर विवरण में बदलाव कर सकते हैं। उम्मीदवारों को ओटीआर विवरण संशोधित करने के लिए अपना पंजीकरण नंबर और पासवर्ड दर्ज करना होगा। यह निर्णय उन उम्मीदवारों के कई अनुरोधों के बाद लिया गया है जो अपनी ओटीआर प्रविष्टियों को अपडेट करने में असमर्थ थे, विशेष रूप से अन्य पिछड़ा वर्ग (ओबीसी), आर्थिक रूप से कमजोर वर्ग श्रेणी की स्थिति और शैक्षिक योग्यता से संबंधित। आयोग ने पहले घोषणा की थी कि 2025 परीक्षा चक्र के लिए आधार-सक्षम ओटीआर को 2 जून, 2025 से लागू किया जाएगा।

विजयमतएंकर

बिना हैकिंग के चुपचाप आपकी बातें सुन सकते हैं लैपटॉप और स्मार्टफोन!

नई दिल्ली, एजेंसी

यूनिवर्सिटी ऑफ फ्लोरिडा और जापान की यूनिवर्सिटी ऑफ इलेक्ट्रो कम्युनिकेशन के शोधकर्ताओं ने एक संयुक्त अध्ययन में यह साबित किया है कि स्मार्टफोन और लैपटॉप में लगे माइक्रोफोन आपके आसपास की आवाजें इलेक्ट्रोमैग्नेटिक सिग्नल के जरिए लीक कर सकते हैं। चौंकाने वाली बात यह है कि इसके लिए किसी तरह का मैलवेयर, हैकिंग या फिजिकल छेड़छाड़ की जरूरत नहीं होती। रिसर्च में बताया गया है कि ये सिग्नल आम स्मार्टफोनों से लीक हो सकते हैं।

मंत्रि-परिषद ने म.प्र. लोक सेवा पदोन्नति नियम, 2025 का किया अनुमोदन

मध्य प्रदेश में 9 साल बाद कर्मचारी-अधिकारियों को मिलेगी पदोन्नति

विजय मत, भोपाल

मुख्यमंत्री डॉ. मोहन यादव की अध्यक्षता में मंत्रि-परिषद की बैठक मंगलवार को मंत्रालय में सम्पन्न हुई। मंत्रि-परिषद द्वारा मध्यप्रदेश लोक सेवा पदोन्नति नियम, 2025 का अनुमोदन किया गया है। कैबिनेट में हुए निर्णयों की जानकारी देते हुए कैबिनेट मंत्री कैलाश विजयवर्गीय ने बताया कि अनुमोदन अनुसार आरक्षित वर्गों का प्रतिनिधित्व सुनिश्चित कर उनके हितों को संरक्षित किया गया है। अनुसूचित जनजाति के लिये 20 प्रतिशत एवं अनुसूचित जाति के लिये 16 प्रतिशत आरक्षण का प्रावधान किया गया है। अनुसूचित जाति एवं अनुसूचित जनजाति के लोकसेवकों को भी मेरिट के आधार पर पदोन्नति प्राप्त करने का अवसर दिया गया है। वर्तमान वर्ष में ही आगामी वर्ष की रिक्तियों के लिए पदोन्नति समिति की बैठक कर चयन सूची बनाये जाने का प्रावधान किया गया है, अर्थात अग्रिम डी.पी.सी. के प्रावधान किये गये है। पदोन्नति के सूत्र में वरिष्ठता का पर्याप्त ध्यान रखा गया है। वरिष्ठ लोक सेवकों में से मेरिट के अनुसार न्यूनतम अंक लाने वाले लोक सेवक पदोन्नति के लिए पात्र होंगे, प्रथम श्रेणी के लोक सेवकों के लिए merit cum seniority का प्रावधान किया गया है। पदोन्नति के सूत्र में कार्यदक्षता को प्रोत्साहित किया जाना लक्षित है, पदोन्नति के लिए अपात्रता का स्पष्ट निर्धारण किया गया है।

पदोन्नति प्रक्रिया में सभी वर्ग के कर्मचारियों-अधिकारियों के हितों का रखा गया ध्यान: मुख्यमंत्री मोहन

मुख्यमंत्री डॉ. मोहन यादव ने कहा है कि मंत्रि-परिषद की बैठक में मंगलवार को एक महत्वपूर्ण निर्णय लिया गया है। इसमें मध्यप्रदेश के सभी शासकीय अधिकारियों एवं कर्मचारियों के हितों को ध्यान में रखते हुए पदोन्नति के लंबित मसले को मंजूरी दे दी गई है। मुख्यमंत्री डॉ. यादव ने सोशल मीडिया 'एक्स' पर कहा कि राज्य सरकार ने प्रदेश के कर्मचारियों-अधिकारियों के 9 साल से लंबित पदोन्नति के मामले का निराकरण किया है। इसमें अनुसूचित जाति और अनुसूचित जनजाति सहित सभी वर्गों के शासकीय अधिकारियों एवं कर्मचारियों के हितों का समुचित ध्यान रखा गया है। मुख्यमंत्री डॉ. यादव ने कहा कि अधिकारियों एवं कर्मचारियों की पदोन्नति होने के बाद शासकीय सेवाओं में 2 लाख पद रिक्त होंगे और तत्पश्चात इन रिक्त पदों पर भरतियों की संभावना बनेगी।

459 नवीन आंगनवाड़ी केंद्रों की स्थापना

मंत्रि-परिषद द्वारा 'सक्षम आंगनवाड़ी एवं पोषण 2.0' योजना अंतर्गत विशेष जनजाति क्षेत्रों में PM-JANMAN कार्यक्रम के लिए 459 नवीन आंगनवाड़ी केंद्रों की स्थापना, संचालन तथा भवन निर्माण की स्वीकृति दी गयी। स्वीकृति अनुसार 459 आंगनवाड़ी केंद्रों के संचालन के लिए आंगनवाड़ी कार्यकर्ता के 459 पद (मानसेवी), आंगनवाड़ी सहायिका के 459 पद (मानसेवी) तथा आंगनवाड़ी केंद्रों के पर्यवेक्षण के लिए पर्यवेक्षक के 26 पद (नियमित शासकीय सेवक पद वेतनमान 25,300-80,500) के सृजन की स्वीकृति दी गई है।

पदोन्नति से नव रोजगार सृजन की ओर, सरकार का सर्वजन हितैषी निर्णय: आशीष अग्रवाल

प्रदेश भाजपा मीडिया प्रभारी आशीष अग्रवाल ने कहा- कैबिनेट बैठक में भाजपा की डॉ मोहन यादव की सरकार ने एक ऐतिहासिक निर्णय लेते हुए कर्मचारियों और अधिकारियों की 9 वर्षों से लंबित पदोन्नतियों का निराकरण कर दिया है। यह निर्णय अनुसूचित जाति, जनजाति सहित सभी वर्गों के कर्मचारियों- अधिकारियों के हितों का ध्यान रखते हुए लिया गया है। इस फैसले से जहां एक ओर शासकीय सेवा में कार्यरत अधिकारियों- कर्मचारियों को न्याय और प्रोत्साहन मिलेगा, वहीं दूसरी ओर पदोन्नति के उपरांत लगभग 2 लाख रिक्त पदों की संभावनाएं बनेंगी। इससे युवाओं और योग्य अभ्यर्थियों को नवीन भरतों के माध्यम से रोजगार के अवसर मिलेंगे। मीडिया प्रभारी ने आगे कहा- यह कदम प्रदेश में प्रशासनिक कार्यों की दक्षता को बढ़ाने के साथ- साथ रोजगार सृजन और सामाजिक न्याय की दिशा में एक बड़ा प्रयास है। मोहन यादव की सरकार का यह निर्णय समावेशी विकास और सर्वजन हिताय-सर्वजन सुखाय की प्रतिबद्धता को दर्शाता है। मुख्यमंत्री डॉ. मोहन यादव को इस दूरदर्शी निर्णय के लिए हृदय से साधुवाद!

वैश्विक मंच पर भारत की उपस्थिति होगी मजबूत

जी-7 सम्मेलन में हिस्सा लेने कनाडा पहुंचे पीएम मोदी, फर्स्ट नेशनस ने किया स्वागत

नई दिल्ली, एजेंसी

पीएम नरेंद्र मोदी कनाडा के प्रधानमंत्री मार्क कार्नी के निमंत्रण पर जी7 शिखर सम्मेलन में भाग लेने के लिए कनाडा के कैलगरी पहुंचे। पीएम नरेंद्र मोदी के आगमन पर कार्यवाहक भारतीय उच्चायुक्त चिन्मय नाइक, कनाडाई अधिकारी समेत स्वदेशी लोगों के समूह 'फर्स्ट नेशनस' के नेताओं ने उनका स्वागत किया। पीएम मोदी कनानास्किस जाएंगे, जहां सोमवार को कड़े सुरक्षा बंदोबस्त के बीच शिखर सम्मेलन की शुरुआत हुई थी। मंगलवार के सत्र में पीएम मोदी समेत अन्य आमंत्रित लोग शामिल होंगे। प्रधानमंत्री मोदी साइप्रस में रुकने के बाद यहां पहुंचे हैं, जहां उन्होंने राष्ट्रपति निकोस क्रिस्टोडौलाइड्स के साथ 'भारत-साइप्रस



संबंधों को लेकर व्यापक बातचीत'की। जी7 शिखर सम्मेलन विभिन्न वैश्विक मुद्दों पर दृष्टिकोणों का आदान-प्रदान करने और रोलबल साउथ की प्राथमिकताओं पर विस्तार से चर्चा करने के लिए एक शानदार मंच प्रदान करेगा।

पुदुचेरी विश्वविद्यालय में बोले उपराष्ट्रपति

भारत को भाषाओं के नाम पर बंटवारा नहीं चाहिए

नई दिल्ली, एजेंसी

पुदुचेरी विश्वविद्यालय में आयोजित एक कार्यक्रम में उपराष्ट्रपति जगदीप धनखड़ ने भाषाई एकता और नई शिक्षा नीति की अहमियत पर देशवासियों से भावनात्मक अपील की। विश्वविद्यालय में बोलते हुए धनखड़ ने किसी का नाम लिए बिना इस बात पर दुख जताया कि भाषाओं का विरोध हो रहा है।



उपराष्ट्रपति ने कहा, पिछले दशक में विकास के परिणामस्वरूप भारत दुनिया का स ब स महत्वाकांक्षी राष्ट्र है। उन्होंने पूछा, हम भाषाओं पर कैसे विभाजित हो सकते हैं? धनखड़ ने कहा कि भारत में 22 भाषाओं में संसद की कार्यवाही समावेशिता का प्रमाण है।

अहमदाबाद हादसे के बाद डीएनए मैच से 162 शवों की पहचान

120 पार्थिव देह परिजनों को सौंपी गई

नई दिल्ली, एजेंसी

अहमदाबाद में हुए प्लेन क्रैश के बाद शवों की पहचान और उन्हें परिजनों को सौंपने की प्रक्रिया जारी है। दुर्घटना के पांच दिन बाद अब तक डीएनए मिलान करके 270 शवों में से 162 की पहचान कर ली गई है। और 120 शव परिजनों को सौंप दिए गए हैं। अधिकारियों ने मंगलवार को यह जानकारी दी। शवों की पहचान करने के लिए डीएनए परीक्षण का इस्तेमाल किया जा रहा है क्योंकि कई शव पूरी तरह से जल चुके हैं। अहमदाबाद सिविल अस्पताल के



चिकित्सा अधीक्षक डॉ. राकेश जोशी ने बताया कि 'मंगलवार सुबह तक 162 डीएनए नमूनों का मिलान हो चुका है और 120 शवों को उनके परिवारों को सौंप दिया गया है। उन्होंने बताया कि जिन 120 मृतकों के पार्थिव शरीर उनके परिजनों को सौंप दिए गए हैं।

जम्मू-कश्मीर में सभी अमरनाथ यात्रा मार्ग 'उड़ान निषिद्ध क्षेत्र'

श्रीनगर, एजेंसी

जम्मू-कश्मीर सरकार ने अमरनाथ यात्रा के सभी मार्गों को एक जुलाई से 10 अगस्त तक उड़ान निषिद्ध क्षेत्र घोषित किया है। यह जानकारी अधिकारियों ने मंगलवार को दी। तीन जुलाई से शुरू होने वाली श्री अमरनाथजी यात्रा में इस वर्ष सुरक्षा के कड़े इंतजाम किए जा रहे हैं, जिसमें 38 दिनों की तीर्थयात्रा के लिए केंद्रीय रिजर्व पुलिस बल (सीआरपीएफ) के जवानों की अब तक की सबसे बड़ी तैनाती भी शामिल है। पहलगाम में 22 अप्रैल को हुए



हजारों श्रद्धालु हिमालय में स्थित गुफा मंदिर में पूजा करने के लिए कठिन यात्रा करते हैं। गृह विभाग ने 16 जून को आदेश जारी कर अमरनाथ यात्रा के सभी मार्गों को उड़ान निषिद्ध क्षेत्र घोषित कर दिया है। इस आदेश का उद्देश्य यात्रा को सुरक्षित एवं शांतिपूर्ण बनाना है।

ईरान का इजराइल के मोसाद हेडक्वार्टर पर हमला

मिलिट्री इंटेलिजेंस की बिल्डिंग को भी निशाना बनाया

इजराइल ने ईरानी सेना के डिप्टी कमांडर को मारा

तेहरान/तेल अवीव, एजेंसी

इजराइल और ईरान के बीच 5वें दिन भी संघर्ष जारी है। ईरान ने मंगलवार को तेल अवीव में इजराइल की खुफिया एजेंसी मोसाद के हेडक्वार्टर पर हवाई हमला किया। इसके अलावा मिलिट्री इंटेलिजेंस से जुड़ी खुफिया एजेंसी अमन की बिल्डिंग को भी निशाना बनाया है। इजराइली हवाई हमले में ईरान के डिप्टी कमांडर मेजर जनरल अली शादमानी की मौत हो गई है। शादमानी ईरान की खतम-अल-अनबिया हेडक्वार्टर्स यानी सैन्य आपात कमान के हेड थे। उन्होंने 4



दिन पहले ही यह पद संभाला था। उन्हें 13 जून को इजराइली हमले में मारे गए मेजर जनरल गुलाम अली राशिद की जगह यह जिम्मेदारी दी गई थी। राशिद की मौत पिछले शुक्रवार को हुई थी। इजराइली हमलों में अब 224 ईरानी मारे जा चुके हैं, जबकि 1,481 लोग घायल हुए हैं। वहीं, इजराइल में अब तक 24 लोग मारे गए हैं, जबकि 600 से ज्यादा घायल हैं।



विहिप की मासिक बैठक लक्ष्मीनारायण मंदिर में हुई

व्योहारी । विश्वहिंदू परिषद शहडोल जिले के व्योहारी प्रखंड समिति की प्रखंड मासिक बैठक जिलामंत्री अतिनाश ,जिला उपाध्यक्ष रोशन नागपाल एवं नगर अध्यक्ष राजेंद्र सोनी की उपस्थिति में संपन्न हुआ जिलामंत्री अतिनाश ने बैठक में मुख्य रूप से व्योहारी प्रखंड विस्तार, सेवा कार्य, बूढ़ा बाबा अमरनाथ शीर्ष यात्रा 29 जुलाई, प्रखंड गुथारोपण, आगामी अगस्त माह में केंद्रीय पदाधिकारी के प्रखंड टरनि प्रवास योजना, एवं खंड विस्तार पर चर्चा कर अलग-अलग खंडो के लिए खंड पालक एवं प्रवास योजना तय की गई जिसमें जिला उपाध्यक्ष रोशन भाई को पोड़ी खंड की जिम्मेदारी, व्योहारी नगर की जिम्मेदारी जिला सह विशेष संपर्कप्रमुख सत्यनारायण भाई, प्रखंड अध्यक्ष राजेंद्र सोनी को मऊ खंड और बुडवा खंड की जिम्मेदारी, जिला सह सामाजिक समरसता प्रमुख कमलेश भाई को और प्रखंड मंत्री मनीष मिश्रा को पौष खंड एवं गान रचनाओं को पूर्ण करने की जवाबदारी दी गई। बैठक में विभाग संयोजक जयसिंह तोमर, जिला सह सामाजिक समरसता प्रमुख कमलेश गुप्ता, जिला सहविशेष संपर्क प्रमुख सत्यनारायण गुप्ता, प्रखंड अध्यक्ष राजेंद्र सोनी, प्रखंडमंत्री मनीषमिश्रा, प्रखंड मिलन प्रमुख सुनील कोरी, चंद्रमान सेन, रामसुमन उपाध्याय, सागर गुप्ता, दीपक गुप्ता, रामपाल साहू, प्रेमनानंद एवं अन्य कार्यकर्ताबंधु उपस्थित रहे विश्वहिंदू परिषद प्रखंड की बैठक व्योहारी नगर में आयोजित हुई।



हमें भी मिले 11वीं बेस बोर्ड के आधार पर बढ़ा हुआ पेंशन

धनपुरी । लगभग 5 साल का समय बीत चुका है जब कोल इंडिया के द्वारा 11वां बेस बोर्ड लागू किया गया था और इसके बाद जो कर्मचारी सेवानिवृत्त हुए उन्हें इसी बेस बोर्ड के आधार पर पेंशन का भुगतान किया जाना चाहिए था लेकिन समय लगातार आगे बढ़ता जा रहा है और सेवानिवृत्त हो चुके कर्मचारी आज भी इस बात को लेकर झंझट कर रहे हैं कि उन्हें बढ़े हुए बेस बोर्ड के आधार पर पेंशन मिले इसी बात की जानकारी प्राप्त करने के लिए प्रतिदिन बड़ी संख्या में सेवानिवृत्त हो चुके कर्मचारी परिया मुख्यालय पहुंचते हैं लेकिन यहां पर भी उन्हें कोई ठोस जवाब नहीं मिलता और नियत लेबर उन्हें लौटना पड़ जाता है । 11वां बेस बोर्ड 1 जुलाई 2021 से लागू हुआ और उसके बाद अगर देखा जाए तो बड़ी संख्या में परिया के कर्मचारी जो विभिन्न खदानों में पदस्थ थे वह सेवानिवृत्त हुए और इसी के आधार पर उनका पेंशन उन्हें मिलना चाहिए लेकिन ऐसा देखने को नहीं मिल रहा है और पूर्व के आधार पर पेंशन दिया जा रहा है जिसे लेकर आज सेवानिवृत्त हो चुके कर्मचारियों ने परिया महाप्रबंधक को ज्ञापन देकर इस बात को कहा कि उनका भी भुगतान 1 जुलाई 2021 से जो बेस बोर्ड लागू हुआ है उसके आधार पर उन्हें पेंशन दिया जाए इस महाप्रबंधक को ज्ञापन देते हुए शैलेंद्र कुमार शर्मा अब्दुल सत्तार रामशरण मोहन सिंह राठौड़ सुरेश सिंह परमार महबूब खान राजेश नामदेव सहित अन्य लोग भी मौजूद थे ज्ञापन में इस बात को कहा गया कि बिलासपुर मुख्यालय के द्वारा मुख्यालय से सेवानिवृत्त हुए कर्मचारियों को 11वे बेस बोर्ड के आधार पर पेंशन दिया जा रहा है लेकिन हमें अभी तक उसे आधार पर पेंशन नहीं मिल रही है ।

पार्षद पद के उप निर्वाचन के लिए मतदान 7 जुलाई को

शहडोल । राज्य निर्वाचन आयोग द्वारा नगरीय निकायों के उप निर्वाचन वर्ष 2025 (पूर्वावर्त) अंतर्गत 31 मार्च 2025 की दिथि में रिक्त पार्षद पद के लिए उप निर्वाचन का कार्यक्रम जारी किया गया है, जिसके तहत शहडोल जिले की नगर परिषद खांड के वार्ड क्रमांक 8 के पार्षद पद का उप निर्वाचन भी कराया जाएगा । जारी उप निर्वाचन कार्यक्रम अनुसार 16 जून से निर्वाचन की सूचना के प्रकाशन के साथ रिटर्निंग अधिकारी द्वारा उम्मीदवारों से नाम निर्देशन पत्र प्राप्त करने की कार्यवाही शुरू कर दी गई है। नामांकन प्राप्त करने की अंतिम तिथि 23 जून को दोपहर 3 बजे तक निर्धारित है।

बैठक भाजपा मंडल धनपुरी ने गिनाई नरेंद्र मोदी सरकार की 11 साल की उपलब्धिया

केद्र के 11 वर्ष के कार्यकाल में देश की तस्वीर बदली :हेमंत सोनी

विजय मात, धनपुरी भारतीय जनता पार्टी मंडल धनपुरी द्वार अयोजित बैठक जिसे %संकल्प से सिद्धि% शिरशक दिया गया सम्पन्न हुई, भारतीय जनता पार्टी राष्ट्रीय नेत्रत्व के आह्वान पर, प्रदेश अध्यक्ष के आदेश अनुसार, जिला अध्यक्ष श्रीमती अमिता चपरा के मार्गदर्शन एवं मंडल अध्यक्ष हेमन्त सोनी के नेतृत्व में बैठक अयोजित की गई जिसमें देश के यशस्वी प्रधानमंत्री आदरणीय नरेंद्र भाई मोदी जी के कार्यकाल के 11 वर्ष पूरे होने पर उनके द्वारा अर्जित की गई उपलब्धियों को जन-जन तक पहुंचाने के लिए, उनके द्वारा जन कल्याण के लिए गए कार्यों को बताने के लिए भारतीय जनता पार्टी के समस्त जेष्ठ, श्रेष्ठ कार्यकर्ताओं ने शपथ ली बैठक में मुख्य रूप से जिले से आये हुए कार्यक्रम, प्रभारी जिला महामन्त्री दीपक शर्मा जिला उपाध्यक्ष राकेश तिवारी , पूर्व मंडल अध्यक्ष



शशिकांत उपाध्याय , मंडल महामंत्री अनिल जयसवाल , मंडल उपाध्याय अजय शर्मा , अरुण जयसवाल , रवि सोनी , पार्षद सभापति आनंद कचेर , भोलापानिका , पूजा कोल , नारायण जयसवाल , वीजय यादव , जिला उपाध्यक्ष महिला मोर्चा सरिता शर्मा , वरिष्ठ भाजपा नेता दीपक राय , जिवेश मिश्रा ,

राजवीर द्विवेदी , धर्मेन्द्र केवलानी , काशी प्रसाद जयसवाल , प्रदीप पाल , राजकुमार सोनी , देवेन्द्र दहिया , अभिषेक अब्राहम, विकी सिंह , मुकेश कैथवास , राजकुमार कोल , श्रीमती लक्ष्मी इमालिया , निक्की चौहान एवम अन्य कार्यकर्ता स्थापित रहे, मंच का सफल संचालन अनिल जयसवाल ने किया ।

तीन माह का राशन लेने में पसीना-पसीना हुए हितग्राही

शासन की मंशा को लग रहा झटका, जिले में सर्वर समस्याओं, कम आवंटन और भंडारण अभाव ने बढ़ाई मुसीबत

विजय मात, शहडोल जिले के राशन कार्डधारियों को जून, जुलाई और अगस्त माह का एकमुश्त राशन देने के निर्देश दिए गए हैं, ताकि उपभोक्ताओं को बार-बार राशन दुकानों के चक्कर न लगाने पड़ें। परंतु इस योजना का क्रियान्वयन फिलहाल धरातल पर मुश्किलों से घिरा नजर आ रहा है। कहीं सर्वर की समस्या, तो कहीं कम आवंटन एवं भंडारण की सीमाएं हितग्राहियों के लिए परेशानी का सबब बनी हुई हैं।

राशन के लिए लंबी कतारें, थंब और सर्वर बनी समस्या

कई राशन दुकानों में हितग्राहियों से उनके राशन कार्ड लेकर रख लिए गए हैं और उन्हें बताया गया है कि जब थंब आएगा, तभी राशन मिलेगा। तीन माह का राशन लेने के लिए तीन बार थंब लगाना पड़ता है, लेकिन सर्वर की अनियमित उपलब्धता इस प्रक्रिया को कठिन बना रही है। एक बार थंब लगने के बाद अगली बार सर्वर डाउन हो जाता है, जिससे हितग्राहियों को बार-बार दुकान के चक्कर काटने पड़ रहे हैं।



भंडारण की कमी बनी बड़ी बाधा

सूत्रों के अनुसार, जिले की कई राशन दुकानें छोटे-छोटे कमरों में संचालित हो रही हैं, जिनमें तीन माह का राशन एक साथ संग्रहित करना संभव नहीं है। इससे वितरण प्रक्रिया में विलंब हो रहा है। पहले आओ पहले पाओ की तर्ज पर वितरण किया जा रहा है, जिससे कई हितग्राही

राशन से वंचित हो रहे हैं।

ई-केवायसी नहीं तो राशन नहीं

शहडोल जिले में वर्तमान में 2,26,170 परिवारों के कुल 8,32,374 सदस्यों को खाद्यान्न दिया जा रहा है। अब तक 7,41,974 हितग्राहियों की ई-केवायसी पूरी की

जा चुकी है, लेकिन अभी भी 90,400 हितग्राहियों की ई-केवायसी शेष है। शासन के निर्देशानुसार 31 जून तक सभी सदस्यों की ई-केवायसी अनिवार्य है। इसके लिए उचित मूल्य दुकानों के विक्रेता घर-घर जाकर केवायसी कराने का कार्य कर रहे हैं।

इनका कहना है

तीन बार थंब लगवाने की प्रक्रिया बहुत झंझट वाली है। बूढ़े माता-पिता की अंगुली ठीक से लगती नहीं, ऊपर से मशीन भी ठीक से काम नहीं करती। दुकान वाले कहते हैं, कल आना, पर कब तक आए सुनीता बाई, वार्ड नं. 11, शहडोल हमारे परिवार की ई-केवायसी नहीं हो पाई है, दुकानदार कहता है बिना ई-केवायसी के राशन नहीं मिलेगा। हम पढ़े-लिखे नहीं हैं, न मोबाइल है, न कोई बताने वाला।

सीता कोल, पटेल नगर शहडोल, सरकार ने तो तीन महीने का राशन देने की बात कही है, लेकिन यहां रोज लाइन लगाओ और खाली हाथ वापस जाओ। कभी सर्वर नहीं चलता, कभी कहते हैं थंब नहीं आया। हम गरीब लोग दिनभर मजदूरी छोड़कर आते हैं, लेकिन राशन नहीं मिलता- राशनस्वरूप वर्मा, बस स्टैंड शहडोल



नगरीय क्षेत्र के न्यूबरौधा में शासकीय भूमि में बने नाले पर अवैध कब्जा

विजय मात, व्योहारी नगरीय क्षेत्र के बार्ड क्र-09 न्यू बरौधा में शासकीय भूमि पर बने नाले को पाटकर किया जा रहा अबैध कब्जा, यहां का जिम्मेदार अमला मौन ! नगरीय क्षेत्र के न्यू बरौधा में नाले के ऊपर पिलर गाड़कर बड़े क्षेत्र में अवैध कब्जा किया जा रहा है। एक बड़े भूभाग में हो रहा है अबैध कब्जा। जिम्मेदारों ने मूढ़ी आंख। सीधी जिले के शिवपुरवा गांव का राजाबाबू बहैलिया यहां सरकारी भूमि पर बने नाले में अवैध निर्माण कर कब्जा कर रहा है। लोगों ने बताया कि सुबह नगर परिषद का एक स्थानीय कर्मि मौके में पहुंचकर काम को रोकने की बात कही लेकिन फिर कुछ देर बाद काम शुरू हो गया जिससे लोग नगरपरिषद के उस स्थानीय कर्मचारी की मंशा पर संदेह जाहिर कर सांतागोट का आरोप लगा रहे हैं। अतिक्रमणकारी को कुछ दूर ले जाकर उससे खर्चा पानी लेकर उससे मनमानी करने की पूरी छूट दे दी है। और यहां कोई कुछ देखने सुनने वाला नहीं। राजस्व अमला तो पूरी तरह कुम्भकरणी नींद में सोया हुआ है। हल्कापटवारी बिजेंद्र मोर्य कथन- अभी मैं मिटिंग में हूं आप मौके की वीडियो भेजें मैं मौके पर जा कर देखता हूं।

केंद्रीय चिकित्सालय में मरीज को दिए जा रहे भोजन पर उठ रहे सवाल

पतली दाल तो सखी में स्वाद नहीं लेकिन सवाल एक ही जांच करे तो कौन ?

विजय मात, धनपुरी अभी तक तो केंद्रीय चिकित्सालय में स्वास्थ्य सुविधाओं को लेकर ही सिर्फ सवाल उठ रहे थे लेकिन अब एक और मामला इन दिनों पूरे चिकित्सालय में सबसे अधिक चर्चा में देखा जा रहा है यह बात है यहां पर मरीजों को दिए जाने वाले खाने पर जो की जो गुणवत्ता के आधार पर वितरण किया जाना चाहिए उसमें जमकर अनदेखी की जा रही है लेकिन सवाल एक ही उठ रहा है कि आखिर जांच करें तो कौन ? आज अगर केंद्रीय चिकित्सालय में देखा जाए तो जो मरीज भर्ती होते हैं उन्हें तीनों समय का नाश्ता और भोजन अस्पताल प्रबंधन के द्वारा दिया जाता है लेकिन यहां पर भी अगर देखा जाए तो भोजन की गुणवत्ता अच्छी हो इसे लेकर खाद्य सामग्री में टैंडर जारी करते समय प्रबंधन के द्वारा विशेष ध्यान दिया जाता है लेकिन अस्पताल में जब यही भोजन बनता है तो उसमें किस तरह से गुणवत्ता की अनदेखी की जा रही है उसे भी देखा जा सकता है विगत दिनों प्रतिनिधि ने जब अस्पताल की किचन में मरीजों के लिए बंद रहे भोजन की गुणवत्ता को देखे देखा तो दाल जो की पतली थी सब्जी जिस

गुणवत्ता के साथ मरीजों के लिए बननी चाहिए उसे पर भी अनदेखी साफ नजर आ रही थी इतना ही नहीं जो भोजन कभी इस चिकित्सालय में सुबह 11=30 के करीब वितरण हो जाता था उस पर भी समय 1=00 बजे का था और इसी बात से अंदाजा लगाया जा सकता है किस केंद्रित चिकित्सालय में इन दिनों मनमंजी का क्या आलम है सवाल इस बात का उठना है कि मरीज को जो भोजन दिया जाता है प्रबंधन उसे पर लाखों रुपए खर्च कर रहा है ताकि यहां पर जो मरीज भर्ती होते हैं उन्हें अच्छा भोजन उपलब्ध हो सके लेकिन मामला यहां पर तो पूरी तरह से मनमंजी का ही देखा जा रहा है यही कारण है कि अब इसे लेकर जांच की मांग उठने लगी है।

मरीजो को जो यहां पर भोजन दिया जा रहा है जिस तरह से उसमें गुणवत्ता की अनदेखी की जा रही है यह मामला परिया महाप्रबंधक संचालन के पास भी पहुंच चुका है उन्होंने भी इस बात को कहा है कि मरीज को अच्छा भोजन मिले यह सबसे बड़ी प्राथमिकता रहती है इसकी जांच की जाएगी अगर कोई शिकायत मिली तो उसे पर कार्यवाही भी होगी।

सहकार भारती की दो दिवसीय बैठक में लिए गए महत्वपूर्ण निर्णय



विजय मात, शहडोल सहकार भारती मध्य प्रदेश की दो दिवसीय बैठक अग्रसेन मंडपपअहिंसा चौक विजयनगर में संपन्न हुई बैठक में राष्ट्रीय संगठन मंत्री संजय पांचोपर भाई साहब, राष्ट्रीय मंत्री एवं मध्य क्षेत्र प्रमुख दिलीप दादा पाटिल, प्रदेश संगठन मंत्री राधेश्याम जलछत्री, प्रदेश महामंत्री राकेश चौहान जी सहकार भारती क्रेडिट प्रकाष्ठ प्रदेश प्रमुख डॉ गोपाल प्रसाद निगम, श्री अभिमन सिंह जोधावतजी, मालवा प्रांत के प्रचार प्रमुख धर्मेन्द्र दांगी जी, प्रमुख वक्ता के रूप में आमंत्रित रहे साथ ही राष्ट्रीय संगठन मंत्री ने अपने उद्बोधन में सबको कहा कि मध्य प्रदेश के हर जिले में संचालित सहकारी समितियों को संख्या प्रत्येक जिले प्रमुख पदाधिकारी एवं पूरी कार्यकारिणी को स्पष्ट होनी चाहिए जानकारी की अभाव में जरूरत पड़ने पर सूचना के अधिकार के माध्यम से जानकारी लिया जाना सुनिश्चित करें बैठक में मंचासीन अधिकारियों ने बताया कि देश की राजधानी दिल्ली में सहकार भारती का केंद्रीय कार्यालय का निर्माण शुरू हो गया

स्वच्छता पखवाड़ा तभी सफल होगा जब हम खुद भी जागरूक हो और लोगों को भी करें : मनीष श्रीवास्तव

धनपुरी । स्वच्छता ही सेवा अभियान 2025; के अंतर्गत एसईसीएल सोहागपुर क्षेत्र में भी दिनांक 16 जून 2025 से 30 जून 2025 तक स्वच्छता पखवाड़ा मनाया जा रहा है। महाप्रबंधक कार्यालय सोहागपुर क्षेत्र में शुभारंभ के अवसर पर क्षेत्रीय महाप्रबंधक श्री मनीष कुमार श्रीवास्तव के नेतृत्व में समस्त अधिकारियों एवं कर्मचारियों को स्वच्छता शपथ दिलाई गई। उनके द्वारा अपने उद्बोधन में इस अवसर पर उपस्थित सभी से अपने घर आसपास गली मोहल्ले एवं कार्यस्थल को स्वच्छ रखने हेतु अपील की गई एवं अपने दैनिक जीवन में स्वच्छता को आत्मसात करने हेतु अनुरोध किया गया उनके द्वारा स्पष्ट किया गया कि आसपास का वातावरण यदि स्वच्छ रहेगा तो हमारा तन एवं मन भी स्वच्छ रहेगा जिसके हमारी कार्यशैली भी स्वच्छ एवं पारदर्शी होगी साथ ही साथ हमारी कार्यक्षमता में भी वृद्धि होगी। सोहागपुर क्षेत्र के प्रभारी महाप्रबंधक एवं महाप्रबंधक संचालन श्री मनीष श्रीवास्तव ने अपने उद्बोधन में कहा कि विगत कई वर्षों से स्वच्छता के लिए बहुत काम किए गए हैं, और देश के प्रधानमंत्री का यह संकल्प है कि किसी भी राष्ट्र की पवित्रता और सुंदरता उसके आसपास के वातावरण के साफ सुथरा होने से गिनी जाती है। श्री श्रीवास्तव ने कहा कि विगत वर्षों में हमने देखा है कि, लगातार साफ-सफाई के लिए व्यापक अभियान चलाया गया है और इसमें सभी लोगों की भागीदारी सुनिश्चित की गई है। कारपोरेट जगत में सभी लोगों को जवाब देही दी गई है ।

संस्थापक

श्री रामसिपाही शुक्ल

आतंकवाद पर नियंत्रण

एक जटिल कवायद

पहलगाम में पर्यटकों पर हुए आतंकी हमले की श्रृंखलाबद्ध प्रतिक्रिया हुई और पाकिस्तान में आतंकी अहों को निशाना बनाया गया. अब, संघर्षविराम लागू हो चुका है, इसलिए यह इस बात पर विचार करने के लिए उचित समय है कि समाज में व्याप्त इस कैसर जैसी प्रवृत्ति का मुकाबला कैसे किया जाए. 9/11/2011 को ट्विन टावर्स पर हुए आतंकी हमले में 2000 से अधिक लोगों की मौत के बाद से यह मुद्दा अधिक चर्चा में है. 'इस्लामिक आतंकवाद' शब्द अमरीकी मीडिया ने गढ़ा था और बाद में दुनिया भर में इसका इस्तेमाल इस्लाम को आतंकवाद से जोड़ने के लिए किया जाने लगा। वैसे आतंकी घटनाओं को तो परिभाषित किया गया है, लेकिन आतंकवाद को परिभाषित करना आसान नहीं है और इस प्रवृत्ति से संबंधित क्रियाकलातों से जुड़ी संयुक्त राष्ट्रसंघ की संस्थाएं भी अब तक इसे परिभाषित नहीं कर सकी हैं. जहां तक भारत का सवाल है, यहां बेनवाश किए गए मुस्लिम युवकों द्वारा हत्यायों का विश्वासपूर्ण कार्य लंबे समय से चल रहा है. भारत में 26/11/2008 को मुंबई पर हमला हुआ जिसमें करीब 200 लोगों को अपनी जान गंवानी पड़ी. इसका सबसे दिलचस्प पहलू यह था कि महाराष्ट्र एटीएस के प्रमुख हेमंत करकरे भी इस हमले में मारे गए थे। इसके समानांतर हमने पहले नांदेड़ (2006) और उसके बाद चार आतंकी हमले देखे - मालेगांव, अजमेर, मक्का मस्जिद और समझौता एक्सप्रेस. मालेगांव के मामले में एनआईए ने पूर्व भाजपा सांसद साध्वी प्रज्ञा सिंह ठाकुर को मौत की सजा दिए जाने की मांग की है, जिनकी मोटरसाईकिल का इस हमले के लिए इस्तेमाल किया गया था. इसके अलाव ले. कर्नल पुरोहित पर भी मुकदमा चल रहा है और इसमें स्वामी असीमानंद, मेजर (सेवानिवृत्त) उपाध्याय और हिन्दुत्व राजनीति से जुड़े कई अन्य लोगों का नाम भी सामने आया।

नोट

सम्पादकीय पृष्ठ पर प्रकाशित लेख-आलेख एवं विचार लेखक के व्यक्तिगत विचार हैं अतः यह जरूरी नहीं है कि विजय मत समूह उपरोक्त लेख या विचारों से सहमत हो। किसी लेख से जुड़े सभी दावे या आपत्ति के लिए सिर्फ लेखक ही जिम्मेदार हैं।

प्लेन हादसा जानबूझ कर नहीं होता

संजय गोरखानी

भारत के अहमदाबाद एयरपोर्ट से प्लेन के टेक ऑफ करने के तुरंत बाद मेघानीनगर इलाके में यह हादसा हुआ है। विमान अहमदाबाद से लंदन जा रहा था, प्लेन में 12 क्रू मेम्बर्स (दो पायलट समेत) और 230 यात्रियों सहित कुल 242 लोग सवार थे मौत का आकड़ बढ़ कर 285 तक हो गई यह याद रखना ज़रूरी है कि अगर आप हवाई यात्रा कर रहे हैं तो विमान दुर्घटना की संभावना बेहद कम है। फिर भी, कई सालों बाद भी ऐसी घटनाएँ होती रहती हैं। ब्लैक बॉक्स को वापस लाने के बाद पता चला कि टेकऑफ के दौरान, एक निश्चित ऊँचाई पर पहुँचने के बाद विमान के सिस्टम फेल हो गए थे और पायलट ने इस समस्या के बारे में एयर ट्रैफ़िक कंट्रोल को सूचित किया था। दुर्घटनाओं पर शोध करने वाले जांचकर्ताओं को अभी तक इस घटना को किसी विशिष्ट कारण से जोड़ने वाले प्रत्यक्ष प्रमाण नहीं मिले हैं। इस रहस्य को वैज्ञानिक रूप से समझाने के लिए, हम समझते हैं कि जब किसी विमान में कोई समस्या आती है, तो पायलट आमतौर पर एयर ट्रैफ़िक कंट्रोल से सहायता माँगता है। हालाँकि, यह दुर्घटना इतनी अचानक हुई कि प्रमुख देशों के विशेषज्ञ अब इसे सुलझाने के लिए काम कर रहे हैं। एक ही समाधान के बजाय, जाँच के कई रास्ते अपनाए जा रहे हैं। यह याद रखना महत्वपूर्ण है कि विमान में उड़ान भरने से दुर्घटनाओं का जोखिम बहुत कम होता है, लेकिन कई सालों बाद भी घटनाएँ हो सकती हैं। सभी वस्तुएँ गुरुत्वाकर्षण के प्रभाव में चलती हैं, जबकि हवाई जहाज लगभग शून्य गुरुत्वाकर्षण वातावरण में काम करते हैं। एक विमान में टर्बाइन ब्लेड होवें हैं जो हवा को काटते हैं और पंख जो दिशा और स्थिरता प्रदान करते हैं। टर्बाइन एक ऐसी मशीन है जो ऊर्जा के एक रूप को दूसरे में परिवर्तित करती है, जैसे गतिज ऊर्जा को यांत्रिक ऊर्जा में या भाप ऊर्जा को विद्युत ऊर्जा में बदलना। टर्बाइन घूर्णी गति के माध्यम से यांत्रिक ऊर्जा उत्पन्न करते हैं। परिवहन दुर्घटना आग पर सबसे शुरुआती अमेरिकी अध्ययनों में से एक ने संकेत दिया कि 1946 में लगभग 15 प्रतिशत अमेरिकी वाणिज्यिक एयरलाइन दुर्घटनाओं में दुर्घटना के बाद आग लग गई थी। इस रिपोर्ट ने उड़ान के दौरान और दुर्घटना के बाद की आग से संबंधित ईंधन गुणों और प्रज्वलन स्रोतों की जांच की।

(यह लेखक के निजी विचार हैं) –साधार

शब्द पहेली - 8401									
1	2		3		4		5		
6							7		8
			9		10				
11							12		
			13		14				
			19		20				
15					16		17		18
21	22							23	
		24				25			

नरेन्द्र मोदी के 11 वर्षों में अभूतपूर्व कार्यों से देश निरंतर प्रगति पथ पर अग्रसर



“

एक निश्चित समय बाद बच्चों के अभिभावकों को लगा कि अब तक तो बालक सर्वांगीण विकास को प्राप्त हो चुका होगा। लेकिन जैसे ही उनका गुरुकुल, गुरु और उस बच्चे से साक्षात्कार होता है तो अपेक्षित परिणाम देखने को नहीं मिलते। इस पर गुरु से सवाल किए जाते हैं कि हमने आपके ही आश्रम में इतने ही समय में अन्य बच्चों को शारीरिक और मानसिक रूप से विकसित होते देखा है।

”

आजकल प्रिंट मीडिया, सोशल मीडिया और इलेक्ट्रॉनिक मीडिया, सभी प्लेटफार्मों पर मोदी सरकार के 11 सालों के कार्यकाल की समीक्षा हो रही है। सभी विषय विशेषज्ञ अपनी अपनी तरह से उनकी कार्यशैली और देश की वर्तमान स्थिति को विश्लेषित कर रहे हैं। यहां एक बात जो विशेष रूप से दिखाई देती है, वह यह है कि सब लोग प्रधानमंत्री श्री नरेंद्र मोदी के 11 सालों के कार्यकाल की बात तो कर रहे हैं, वह देश हित में कितना बेहतर कर पाए अथवा और क्या-क्या कर सकते थे इस बात पर भी चर्चा हो रही है। किंतु इस बात पर किसी का भी ध्यान नहीं गया की श्री मोदी किन परिस्थितियों में देश के प्रधानमंत्री बने और अब किन हालातो में स्वयं को भारत का प्रधान सेवक मानकर उसकी बेहतरनी की सेवा में लगे हुए हैं। इसे समझने के लिए हमें उस कथानक पर गौर करना होगा, जिसके तहत गलत वातावरण में पले बढ़े एक बच्चे को एक योग्य विशेषज्ञ अथवा शिक्षक के पास ले जाया जाता है। शिक्षक से अपेक्षा की जाती है कि वह उक्त बालक को शारीरिक और बौद्धिक रूप से विकसित करे, उसे सही दिशा दिखाए। सिखाने वाला इस चुनौती को स्वीकार भी करता है और अपने कर्तव्य के निर्वहन में जी लगाकर जुट जाता है। फिर हमारे बच्चे को क्या हुआ यह क्यों विकास को प्राप्त नहीं हो पा रहा क्या हमारा बच्चा भौतिक अथवा दैविक प्रतिकूलता का शिकार है या इसमें कोई जन्म जात कमी है क्या हम इसे पौष्टिक आहार नहीं देते देते क्या यह किसी प्रकार के कुपोषण का शिकार है इस पर गुरु का जवाब होता है बच्चा पूर्ण रूप से स्वस्थ है। इसमें कोई कमी नहीं है, ना ही इसका किसी भी प्रकार का दोष है। दोष है तो केवल उस परिवेश का जिसमें अभी तक यह रह रहा था। दरअसल भरे गुरुकुल में बाकी जितने भी बच्चे आए उनके कच्चे मन में मैंने जो उत्कृष्ट विचार बीजारोपित करना था वह किया और मैं सफल भी रहा। सभी बच्चे सामान्य रूप से विकास को प्राप्त हो रहे हैं। लेकिन आपके बच्चे का दुर्भाग्य यह है कि वह लंबे समय तक गलत परिवेश में दिगभ्रमित प्रशिक्षण को प्राप्त होता रहा। उसने वहां जो कुछ भी सीखा उसे अच्छी तरह से मन मस्तिष्क में बिठ लिया। अब समस्या यह है कि मुझे पहले इसके मन मस्तिष्क में गहरे तक पैठ चुके उन दूषित विचारों, स्मृतियों को विलोपित करने के लिए अतिरिक्त मेहनत करना पड़ रही है, जो इसे गलत परिवेश और अनुचित प्रशिक्षण से प्राप्त हुए थे। जब यह पुरानी गलत चीजों को अपनी स्मृतियों से हटा देगा तभी यह नई और सही चीजों को पूरी तरह से ग्रहण कर पाएगा। यह ठीक वैसा उपक्रम है जैसे एक साफ सुथरी काँपी पर मनचाहा लेख लिख देना और एक लिखी हुई काँपी पर पहले पुराने लिखे हुए को मिटाने का उद्यम करना और फिर वहां पर स्पष्ट रूप से नए अक्षरों अथवा शब्दों को अंकित करना। स्पष्ट शब्दों में कहा जाए तो साफ सुथरी काँपी पर लिखने में जितना समय लगा, पूर्व से लिखी हुई काँपी का मिटाकर उस पर नया लिखने में अतिरिक्त समय लगाना पड़ गया। अब जैसे जैसे इस बालक के मन मस्तिष्क से पुराने दिगभ्रमित और गलत प्रशिक्षण की स्मृतियां विलोपित होती जा रही हैं, वैसे-वैसे यह उत्तम गुणों को ग्रहण करता जा रहा है। जल्दी ही यह अन्य बच्चों के साथ प्रतिस्पर्धा करेगा और सर्वांगीण विकास के मामले में स्वयं को उत्कृष्ट साबित करने में सफल साबित होगा। ऐसा ही हुआ, कुछ समय बाद समाज ने देखा कि वह बालक अच्छे संस्कार,

साइप्रस यात्रा के जरिए तुर्की को कूटनीतिक जवाब

उमेश चतुर्वेदी

दिल्ली में केंद्रीय सत्ता संभालने के बाद प्रधानमंत्री मोदी के कदमों को देखिए। हर बार वे चौंकाते रहे हैं। ऑपरेशन सिंदूर के बाद जब समूचा विपक्ष भारत सरकार की विदेश नीति की नाकामी को लेकर मोदी सरकार पर निशाना लगा रहा था, प्रधानमंत्री ने साइप्रस की यात्रा करके देश को चौंका दिया है। दिल्ली में केंद्रीय सत्ता संभालने के बाद प्रधानमंत्री मोदी के कदमों को देखिए। हर बार वे चौंकाते रहे हैं। ऑपरेशन सिंदूर के बाद जब समूचा विपक्ष भारत सरकार की विदेश नीति की नाकामी को लेकर मोदी सरकार पर निशाना लगा रहा था, प्रधानमंत्री ने साइप्रस की यात्रा करके देश को चौंका दिया है। भूमध्य सागर के द्वीपीय देश साइप्रस की यात्रा का अचानक से ऐलान होना और कनाडा जाते हुए रास्ते में प्रधानमंत्री मोदी का साइप्रस उतरना और वहां के शीर्ष नेताओं से मिलना भारतीय विदेश नीति का चौंकाऊ फैसला ही है। देश के शीर्ष नेताओं की विदेश यात्राएं अरसा पहले से तय होती हैं, उसकी जानकारी राजनीति के साथ ही पत्रकारिता को भी होती है। लेकिन प्रधानमंत्री की साइप्रस यात्रा अचानक से हुई है। भारतीय विदेश मंत्रालय ने प्रधानमंत्री की साइप्रस यात्रा का 14 मई को अचानक ऐलान किया। साइप्रस की राजधानी निकोसिया में प्रधानमंत्री मोदी ने वहां के राष्ट्रपति निकोस क्रिस्टोडैलाइड्स से बातचीत भी की। ऐसे में सवाल यह उठ सकता है कि साइप्रस की यह अचानक यात्रा क्यों ?

“

इस सवाल के जवाब में एक बार फिर ऑपरेशन सिंदूर के दौरान हुई घटनाओं की ओर लौटना होगा। याद कीजिए, तब पाकिस्तान ने भारत पर ड्रोन के जरिए सैकड़ों हमले किए थे। उन हमलों को बेशक भारत के एयर डिफेंस सिस्टम ने नाकाम कर दिया। साइप्रस की यात्रा के लिए हमें उन हमलों में इस्तेमाल हुए ड्रोन को देखना होगा। पाकिस्तान ने जिन ड्रोन से हमले किए, ज्यादातर तुर्की में बने सोनगार ड्रोन थे। हवाई हमलों में तुर्की के इन ड्रोन को बेहद मार्क माना जाता है। हालांकि वे भारतीय एयर डिफेंस सिस्टम के सामने बेकार ही साबित हुए। कूटनीतिक हलकों को पता है कि तुर्की के राष्ट्रपति रेचेप तैय्यप अर्दोआन ने पाकिस्तान को उपलब्ध कराया। अर्दोआन ने पर्दे के पीछे से पाकिस्तान का साथ दिया। इतना ही नहीं, भारत ने जब इस बात को अंतरराष्ट्रीय समुदाय के सामने रखा तो अर्दोआन ने टवीटर पर ‘पाकिस्तान-तुर्की दोस्ती जिंदाबाद’ लिखकर एक तरह से भारत के आरोप को साबित कर दिया। इसे भारत को मुंह चिढ़ाना भी कह सकते हैं। यह उस तुर्की का कदम था, जिसे भारत ने दो साल पहले दिल खोलकर मानवीय आधार पर सहयोग दिया था। छह फरवरी 2023 को तुर्की में 7.8 तीव्रता का भूकंप आया था, उस झटके में तुर्की

”

बाएँ से दाएँ

- रमण योग्य-4
- 4.साल,वर्ष-3
- 6.बांया-2
- 7.राय,वोट-2
- 9.तकरार,कहासुनी-4
- 11.अंधकार,अंधेरा-3
- 12.सरल,आसान-3
- 13.चील,ईगल-2
- 14.देवदास की प्रेमिका-2
- 15.सूली,कूस-3
- 17.कारण-3
- 19.मन को हरने वाला-4
- 21.कार्य,काज-2
- 23.बाण,तीर-2
- 24.दबाना,कुचलना-3
- 25.हाथी चलाने वाला-4

ऊपर से नीचे

- परंपरा,रीति-रिवाज-4
- 2.संस्कृत में ‘मेरा’-2
- 3.भरोसा,विश्वास-3
- 4.दीदी,भगिनी-3
- 5.समान,एक जैसा-2
- 8.अंधेरा,अंधकार-3
- 9.बोरिया बिस्तर-4

शब्द पहेली -8400 का हल

गी	ला		गा	य	क	दी	प	
ति	बा	ल		चा	बी		व	
का	ज	ल		भा	ना	खू	न	
	ल		बा	व	न		न	
स	म	त	ल		ख	ट	ख	ट
	ह		क	रा	रा		रा	
प	ल	क		वी		शा	बा	श
र		ला	ल		आ	प		ह
ख	त		ता	जु	ब		ती	र

Jagrutidaur.com, Bangalore

उत्तम सीख पाकर उत्कृष्ट प्रदर्शन करता दिखाई दे रहा है। उसने शारीरिक एवं मानसिक परिपक्वता प्राप्त करते हुए विकास की तीव्र गति पकड़ ली है। यही स्थिति हमारे भारत देश की है। इसकी बागडोर लगभग 70 सालों तक अधिकांशतः ऐसी सरकारों के हाथ में बनी रही, जिन्होंने यह सपना देखा ही नहीं कि हम विश्व की तीरा प्रमुख आर्थिक शक्तियों में शामिल हो सकते हैं। उक्त सरकारों ने कभी कल्पना की ही नहीं कि भारत देश कभी विश्व की महाशक्ति भी बन सकता है। उन्होंने कभी माना ही नहीं कि हम कभी विश्व गुरु हुआ करते थे। अधिकांश हुक्मरान भारतीय संप्रभुता के मामले में रक्षात्मक युद्ध नीति को ही अपनाते रहे। कभी यह आभास हुआ ही नहीं कि हम अपना अनिष्ट चाहने वाले को उसके घर में घुसकर मार सकते हैं। विभिन्न आवश्यकताओं की पूर्ति के लिए स्वदेशी आचार विचार पर कभी ध्यान गया ही नहीं। फल स्वरूप हम छोटी-छोटी आवश्यकताओं की पूर्ति के लिए आयात पर ही निर्भर बने रहे। जब 2014 में श्री नरेंद्र मोदी को देश की बाराडर सौंपी गई तब उसकी स्थिति ऐसे वीर हनुमान जैसी थी जो अपनी समस्त शक्तियों को भूलकर सुप्त अवस्था में पड़े हुए थे। आवश्यकता थी तो उन्हें यह याद दिलाने की -

कवन सो काज कठिन जग माहि।
जो नहीं होय तात तुम पाही ।।
सुंदरकांड में जब जामवंत जी हनुमान जी को उनकी शक्तियों का स्मरण कराते हैं, तब वह मानसिक रूप से जागृत अवस्था को प्राप्त होते हैं। लंबे कालखंड तक अपनी शक्तियां विस्मृत हो जाने से जो हनुमान जी सुग्रीव की किंचित सहायता ना कर सके, वह पल भर में समुद्र को लांघ जाते हैं, लंका को जला देते हैं, सीता माता का पता लगा लेते हैं, श्री राम और राजा सुग्रीव को माता सीता की कुशलता का समाचार देकर सारी बानर सी को मृत्युदंड से बचा लेते हैं। बड़े-बड़े राक्षसों का केवल बाईं भुजा से अंत करते चले जाते हैं। यही नहीं, आवश्यकता पड़ने पर संजीवनी लाकर लक्ष्मण जी के प्राणों की रक्षा भी करते हैं। अंततः एक समय ऐसा भी आता है जब श्री हनुमान जी अपना सीना चीर कर यह प्रतिपादित करते हैं कि संपूर्ण ब्रह्मांड के नायक श्री राम, माता सीता और अनुज लक्ष्मण के साथ उनके हृदय में विराजमान हैं। लिखने का आशय यह कि हनुमान जी शुरू से ही बलहीन थे, ऐसा नहीं है। वे जन्म से ही शक्तिशाली थे। बुद्धि विवेक के मामले में भी उनका कोई प्रतिद्वंद्वी नहीं था। आवश्यकता थी तो केवल इस बात की कि सही समय पर कोई उन्हें उनकी शक्तियों का एहसास करा दे। हुआ भी ऐसा ही, जैसे जागवंत जी ने हनुमान जी को उनकी शक्तियों का एहसास कराया वे इतिहास रचते चले गए। बस ऐसा ही कुछ श्री नरेंद्र मोदी ने सरकार में आने के बाद किया। पहले उन्होंने पूरी गंभीरता से 70 साल की सरकारी कारगुजारियों पर दृष्टिपात किया। फिर इस दौरान जो गलत और बेकार था उन्हें मिटाया। निःसंदेह इस अध्ययन में पर्याप्त समय लगा। लेकिन उसके बाद जो देश हित में प्रतीत हुआ, विकसित भारत की कल्पना लेकर उसे जोड़ते हुए आगे चल पड़े। हमारा देश भी सनातन काल से सोने की चिड़िया, विश्व गुरु और अनेक गरिमामय सम्मानों से अलंकृत था।

लेखक-स्वतंत्र पत्रकार है
(यह लेखक के निजी विचार हैं)– साधार

में 53 हजार लोगों की मौत हो गई थी, हजारों लोग घायल हो गए थे। जान-माल के भारी नुकसान के बाद भारत ने मानवीय सहायता के साथ ही विशेषज्ञों की टीम के साथ बचाव दल भेजा था। राहत के तुर्की पहुंचने वाली टीमों में भारत की टीम भी शामिल थी। तुर्की के राष्ट्रपति ने जब ऑपरेशन सिंदूर के बाद पाकिस्तान से दोस्ती को जगजाहिर किया तो उसे भारत के लोगों ने भारत के लिए मुंह चिढ़ाना माना। रही-सही कसर पूरी हुई मई के आखिर में पाकिस्तानी प्रधानमंत्री शाहबाज शरीफ की तुर्की की यात्रा से। तब भारत के सामने अर्दोआन के रूख को लेकर कोई गुंजाइश ही नहीं रही। तुर्की को लेकर भारतीय समुदाय की सोच अब भी ऐसी ही है। ऐसा नहीं कि पहली बार तुर्की ने भारत के खिलाफ पाकिस्तान का पक्ष लेते हुए ऐसा कदम उठाया है। संयुक्त राष्ट्र संघ समेत कई अंतरराष्ट्रीय मंचों पर पाकिस्तान के पक्ष में अर्दोआन सहयोगी भूमिका पेश करते रहे हैं। इन वजहों से तुर्की को लेकर भारत में गुस्सा भी बहुत रहा है। कश्मीर के मसले पर तुर्की हर बार पाकिस्तान के साथ ही खड़ा रहा है। प्रधानमंत्री मोदी का साइप्रस दौरा भारत के उसी गुस्से की अभिव्यक्ति और भारत को मुंह चिढ़ाने के अर्दोआन के प्रयासों का जवाब माना जा सकता है। इसकी वजह है कि साइप्रस और तुर्की के बीच जारी बरसों पुराना विवाद। साइप्रस में यूनानी और तुर्की मूल के लोग रहते हैं। तुर्की के दोनों समुदायों में नरसी आधार पर विवाद रहा है। साइप्रस में साल 1974 में तत्कालीन सरकार के खिलाफ यूनानी मूल के आतंकी समूहों ने तख्तापलट की कोशिश की। इसे तुर्की ने अपने लोगों के खिलाफ युद्ध माना। इसके बाद तुर्की ने साइप्रस पर हमला कर दिया। इस दौरान तुर्की की सेनाओं ने साइप्रस के दूसरे नंबर के मशहूर शहर व्रोशा पर कब्जा कर लिया। यह शहर अपने बहुमंजिला भवनों के लिए प्रसिद्ध रहा है। यहां पूरे साल सैलानी आते रहते थे। लेकिन जब से तुर्की के कब्जे में यह शहर है, सैलानियों के लिए तरस रहा है। तुर्की की सेना के 35 हजार जवान यहां तैनात हैं। इसके बाद से एक तरह से यह द्वीपीय देश दो हिस्सों में बंट गया है। तुर्की के कब्जे वाले हिस्से को तुर्की ने राष्ट्र का दर्जा दे रखा है। दिलचस्प है कि इस राष्ट्र के अस्तित्व को तुर्की के अलावा कोई देश स्वीकार नहीं करता। साइप्रस यूरोपीय संघ का भी सदस्य है और एक जनवरी 2026 से वह संघ का अध्यक्ष बनने जा रहा है। भारत और यूरोपीय संघ के बीच मुक्त व्यापार समझौते को लेकर बातचीत चल रही है। भारत को उमीद है कि साइप्रस के अध्यक्ष रहते यूरोपीय संघ और भारत के बीच मुक्त व्यापार समझौता हो जाएगा। साइप्रस ने कई मौकों पर भारत की संयुक्त राष्ट्र संघ सुझा परिषद में स्थायी सीट की दावेदारी का समर्थन कर चुका है।

(यह लेखक के निजी विचार हैं)– साधार

दैनिक पंचांग	
18 जून 2025 को सूर्योदय के समय की यह स्थिति	बुधवार 2025 वर्ष का 169 वा दिन दिशाशूल उत्तर ऋतु वर्षा। विक्रम संवत् 2082 शक संवत् 1947 मास आषाढ़ (दक्षिण भारत में ज्येष्ठ) पक्ष कृष्ण तिथि सप्तमी 13.35 बजे को समाप्त। नक्षत्र पूर्वाभाद्रपदा 00.23 बजे रात्र को समाप्त। योग प्रीति 07.40 बजे को समाप्त। करण बव 13.35 बजे तदनन्तर बालव 00.49 बजे रात्र को समाप्त। चन्द्रायु 21.9 घण्टे रवि क्रान्ति उत्तर 23° 24' सूर्य उत्तरायण कलि अहराण 1872379 जुलियन दिन 2460844.5 कलियुग संवत् 5125 कल्पावर्ध संवत् 1972949123 सृष्टि प्रारंभ संवत् 1955885123 वैारनिर्वाण संवत् 2551 हिजरी सन् 1446 मेघ 01.24 बजे से पहीना जिल्हेज तारीख 21 विशेष कालाग्रमी।
 ग्रह स्थिति सूर्य मिथुन में चंद्र कुंभ में मंगल सिंह में बुध मिथुन में शुक मिथुन में शनि मीन में राहु कुंभ में केतु सिंह में लनारंभ समय सूर्य 05.02 बजे से चंद्र 07.20 बजे से सिंह 09.36 बजे से कन्या 11.48 बजे से मेष 13.59 बजे से वृश्चिक 16.13 बजे से धनु 18.29 बजे से मकर 20.34 बजे से कुंभ 22.21 बजे से मीन 23.54 बजे से राहुकाल 12.00 से 1.30 बजे तक वृष 03.04 बजे से	 दिन का चौघड़िया लाभ 05.54 से 07.22 बजे तक अमृत 07.22 से 08.51 बजे तक काल 08.15 से 10.19 बजे तक शुभ 10.19 से 11.47 बजे तक रोग 11.47 से 01.16 बजे तक उद्देग 01.16 से 02.44 बजे तक चर 02.44 से 04.12 बजे तक लाभ 04.12 से 05.41 बजे तक रात का चौघड़िया उद्देग 05.41 से 07.12 बजे तक शुभ 07.12 से 08.44 बजे तक अमृत 08.44 से 10.16 बजे तक चर 10.16 से 11.47 बजे तक रोग 11.47 से 01.19 बजे तक काल 01.19 से 02.51 बजे तक लाभ 02.51 से 04.23 बजे तक उद्देग 04.23 से 05.54 बजे तक चौघड़िया मुशायरा- शुभत्व श्रेष्ठ शुभ, अमृत व लाभ, मध्यम चर, अशुभ उद्देग, रोग व काल। सभी समय भारतीय मानक समय की मध्य रेखा बिन्दु के आधार पर है अतः आप अपने स्थानीय समयानुसार ही देखें।

मुंबई। अमेरिकी डॉलर के मुकाबले मंगलवार को भारतीय रुपया 23 पैसे की गिरावट के साथ बंद हुआ। आज सुबह रुपया कच्चे तेल की कीमतों में तेजी और मजबूत डॉलर के दबाव को देखिनायर करते हुए रुपया मंगलवार को गुरुशुआती कारोबार में 11 पैसे की बढ़त के साथ 85.93 प्रति डॉलर पर पहुंच गया। अंतरबैंक विदेशी मुद्रा निगमों का जार में रुपया, डॉलर के मुकाबले 85.96 पर खुला। पिछ् 85.93 प्रति डॉलर पर पहुंच गया जो पिछ्से बंद भाव से 11 पैसे की बढ़त दिखाता है। रुपया मंगलवार को अमेरिकी डॉलर के मुकाबले 86.04 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की र्थित को दिखाते वाला डॉलर सूचकांक 0.17 प्रतिशत की बढ़त के साथ 98.16 पर रहा।

लेदना। तेज गेंदबाज हर्षित राणा को एक बदलाव के तहत ही इंग्लैंड के खिलाफ 20 जून से शुरू आगामी टी ट्वेंटी सीरीज के लिए अपनी 18 सदस्यीय टीम में शामिल किया गया है। हर्षित राणा ने इंडिया की ओर से अच्छा प्रदर्शन किया था जिसके बाद उन्हें टीम के साथ रनके के लिए कहा गया था। तभी से संकेत मिलने लगे थे कि हर्षित को टीम में जगह मिलेगी। एक रिपोर्ट के अनुसार हर्षित भारतीय टीम में शामिल हो गए हैं। सीरीज का पहला मैच 20 जून को लीड्स में शुरू होगा। माना जाता है कि लीड्स की पिच से स्पिनरों को तुलना में तेज गेंदबाजों को अधिक मदद मिलती है, जिसके कारण भारतीय टीम पांच गेंदबाजी विकल्प के साथ उतर सकती है,ऐसे में हर्षित को अंतिम ग्यारह में भी जगह मिल सकती है।

(*समाचार चयन के लिए पी.आर.बी. एक्ट के तहत जिम्मेदार)। सभी विवादों का न्यायिक क्षेत्र शहडोल होगा। आर.एन.आई.-पंजीयन नंबर MPIN/2018/76119, e-mail: vijaymat.sdl@gmail.com